

Azərbaycan global müstəvidə mövqelərini daha da möhkəmləndirir

Beynəlxalq hüququn mütləq gücünü və imperativliyini itirdiyi, ənənəvi mexanizmlərin effekt vermədiyi bir dövrdə yeni nizamın formalaşması gözlənilən idi. Hazırkı məqamda istənilən beynəlxalq subyektin ən böyük nailiyyəti yeni nizamın iyerarxiyasında yer tutmaq ola bilər. Bu mənada Azərbaycan Respublikasının Donald Trampın "Sülh Şurası"nın təsisçisi qismində çıxış etməsi, əslində, Prezident İlham Əliyevin yeni dövrün global memarlarından biri kimi rolunu rəsmiləşdirmiş oldu. Heç şübhəsiz ki, hərbi-siyasi yolla yeni reallıqlar yaratmış, separatizmə son qoymaqla tarixin ilk səhifəsini yazmış lider bu gün nizamı yaranlar sırasında, həm də ən öndə olmalı idi.

Milli Məclisin deputatı Bəhruz Məhərrəmov qəzetimizə açıqlamasında bildirib ki, Vətən müharibəsi və antiterror tədbirlərində Azərbaycanın böyük zəfərinin ardınca yaranan yeni realıqda Prezident İlham Əliyevin təşəbbüsləri əsasında formalaşan sülh prosesi ölkə liderinin qətiyyəti və Vaşinqtonda Ermənistanla sülh və dövlətlərarası münasibətlərin bərqərar edilməsinə dair sazişin paraflanması ilə tam yeni bir mərhələyə qədəm qoyub. "Sülh prosesinin sonrakı mərhələdə Azərbaycan ərazisindən Ermənistanla gedən yüklərə tranzit məhdudiyyətinin aradan qaldırılması, sərhədlərin delimitasiya və demarkasiyası istiqamətində aidliyyəti hökumət komissiyalarının görüşlərinin intensivləşməsi, o cümlədən vətəndaş cəmiyyəti institutları arasında kommunikasiyaların intensivləşməsi kimi tendensiyalarla müşayiət olunması dövlət başçımızın Davosda ifadə etdiyi kimi, artıq Azərbaycan və Ermənistan arasında sülhün və əlaqələrin bərqərar olunması məsələsinin praktik mərhələyə qədəm qoyduğunu göstərməkdədir. Əlbəttə, xalqlararası etimad quruculuğu məsələsinə nail olmaq zaman alacaq, lakin siyasi iradənin ortaya qoyulması, o cümlədən hökumətlərarası məsələlər üzrə real addımların atılması etimad mühitinin qurulması istiqamətində bir sıra hallarda həlledici amil kimi çıxış etməkdədir. Bu isə 2026-cı ildə sülh prosesinin hüquqi zəmində də həllini tapması üçün ciddi perspektiv yaradır. Davosda Azərbaycan və Ermənistan liderlərinin panel müzakirələr zamanı ifadə etdiyi mövqe də, əslində, bu istiqamətdə müəyyən mənada signal hesab edilə bilər", - deyər Bəhruz Məhərrəmov bildirib.

Deputat qeyd edib ki, hazırda global miqyasda beynəlxalq nizamın yenidən fundamental dəyərləndirilməsi prosesi başlanıb. Ənənəvi institusional mexanizmlərin kifayət qədər çevik və işlək davrana bilməməsi, yaxud yeni realıqda formalaşan maraqları qarşılamaq gücündə olmaması bəşər tarixində indiyə qədər müşahidə olunmamış global status-kvo formalaşdırıb. Amerika Birləşmiş Ştatlarının Prezidenti Donald Trampın Sülh Şurası da bu mənada təklif edilən yeni mexanizmlərdən biri və faktiki olaraq hələ ki, ən nüfuzlusu sayıla bilər. Prezident Tramp Davosdakı çıxışında Sülh Şurasının indiyədək mövcud olan analogi mexanizmlər arasında ən nüfuzlu olacağını bildirib. Bu isə o deməkdir ki, yeni fundamental dəyərlərin və yeni global məzmunla malik formatın iştirakçıları həm də yeni nizamın yarıdıcıları hesab ediləcəkdir. Bu mənada Prezident İlham Əliyevin ABŞ-nin Prezidenti Donald Trampın dövləti ilə Sülh Şurasının təsisçisi qismində iştirakçılığa razılıq verməsi yeni dünya nizamında Azərbaycanın aparıcı rolunun göstəricisi kimi dəyərləndirilməlidir.

Siyasi məqamların özlüyündə mühüm amil olduğunu bildirən B.Məhərrəmov deyib ki, Azərbaycanın Vətən müharibəsi və antiterror tədbirlərindən sonra yaratdığı və qazandığı hərbi-siyasi qələbələrə əsaslanan realıq ölkəmizin global miqyasda ciddi siyasi üstünlüyə malik olduğunu demək üçün xeyli əsaslar verir: "Çox çətin coğrafiyada Azərbaycanın separatizmə son



qoyması və hərbi-siyasi yolla sülhə nail olması ziddiyyətlərin artdığı bir məqamda ölkəmizin təcrübəsinin öyrənilməsinə vacib təməl çevirib. Sülh Şurası Azərbaycana artan global nüfuzdan başqa, həm də ciddi iqtisadi dividendlər vəd edir. Belə ki, yeni dünya nizamında yeni marşrutlar müəyyən edilərkən Azərbaycan həlledici fiqur kimi özünün layihələrinin aktiv müdafiəçisi qismində çıxış etmək imkanına malik olur. Beləliklə, ötən dövr ərzində realizə olunan layihələr özünün alternativsizlik statusunu daha da möhkəmləndirir. Digər tərəfdən, yeni nizamda aparıcı qüvvə kimi çıxış etmək ölkənin global miqyasda əlverişli investisiya mühitinə malik coğrafiya kimi reytinqinə təsir göstərəcək və investorlar üçün münbit və cəlbedici, əlverişli xüsusi investisiyaların qəbulu üçün region rolunu daha da gücləndirəcək".

Deputat vurğulayıb ki, Prezident İlham Əliyevin Davosda "Euronews" telekanalına müsahibəsi, əslində, beynəlxalq sistemin fundamental olaraq yenidən dəyərləndirilməsi prosesinə Azərbaycanın çevik reaksiyasının bəyanı kimi qiymətləndirilə bilər. Dövlət başçısının müsahibədə ifadə etdiyi kimi, artıq beynəlxalq hüquq normaları dünya ictimaiyyətinin bütün üzvləri tərəfindən mütləq qəbul olunmur. Bu isə o deməkdir ki, yeni nizam artıq əvvəlki qaydaları istisna etməkdədir. Deməli, global miqyasda dövlətlərin mövcudluğunu qoruması, maraq və mənafehlərini təmin etmələri üçün yeni şəraitə uyğunlaşma şərtidir. Ötən dövrün təcrübəsi göstərir ki, Azərbaycan yeni formasiyanın tələblərinə nəinki uyğunlaşa bilib, üstəlik, həyata keçirilən çoxvektorlu xarici siyasət kursu, həmçinin tam mənada nail olunmuş siyasi-iqtisadi müstəqillik Bakıya proseslərin gedişində öz şərtlərini diktə etmək imkanı yaradıb. Xüsusən Rusiya-Ukrayna münaqişəsinin davam etdiyi və cənub qonşumuz İranda daxili vəziyyətin gərginləşdiyi bir dövrdə Azərbaycanda daxili sabilliyin tam mənada təmin olunması, hərbi-siyasi zəfərlərin dayanıqlılığının təmini istiqamətində həlledici addımların atılması, o cümlədən Ermənistanla 30 illik münaqişəyə birdəfəlik son qoyulması bu tezisləri daha da gücləndirir. Bu mənada Prezident İlham Əliyevin Davos auditoriyası üçün kifayət qədər maraqlı personaj və fikirləri ilə hesablaşılan lider olduğundan "Euronews"ün müəhəbbəti üçün müraciət etməsi global ictimaiyyətə əvvəlki Davos formatına sifariş hesab oluna bilər.

B.Məhərrəmov bildirib ki, ümumiyyətlə, ötən dövrün təcrübəsinə təhlil edərək Davos Dünya İqtisadi Forumunun tarixinin heç bir dövründə 56-cı toplantı qədər mürəkkəb geosiyasi şəraitdə, global ziddiyyətlərin dərinləşdiyi və ayırıcı xətlərin daha qabarıq formada özünü büruzə verdiyi situasiyada reallaşmadığını əminliklə deyə bilərik: "Bu reallığın təməlinə bir neçə kon-

septual məqam dayanır. İlk növbədə dövlət başçımızın Davosda "Euronews" telekanalına müsahibəsində də ifadə etdiyi kimi, biz elə vəziyyətlə üzləşirik ki, beynəlxalq hüquq normaları dünya ictimaiyyətinin bütün üzvləri üçün artıq mütləq görünmür. Hüququn gücü yox, gücün hüququnun hökm sürdüyü şəraitdə ənənəvi global mexanizmlər artıq beynəlxalq nizamı səmərəli formada təmin etmək iqtidarında deyil. Nəticə etibarilə, köhnə qaydalarla yeni nizamı təmin etmək, dövlətlər arasında münasibətləri beynəlxalq hüququn ümumtənzim normalarında əksini tapan prinsiplər, xalqlararası əlaqələri isə ümumbəşəri dəyərlər əsasında təmin etmək mümkün olmur. Bu mənada Davos Dünya İqtisadi Forumunun 56-cı toplantısı yeni dövr və yeni nizamla keçid mərhələsi sayıla bilər. Vətən müharibəsi və antiterror tədbirlərindəki böyük zəfərləri ilə yaratdığı reallıqlar, o cümlədən tam təmin olunmuş siyasi və iqtisadi müstəqilliyi fonunda Azərbaycan lideri foruma öz mövqeyindən əmin olan və status-kvo diktə edən dövlətin başçısı kimi qatılıb. Bunun da kifayət qədər təməlli səbəbləri mövcuddur. İlk növbədə dünyada münaqişələrin qızışdığı, yeni geosiyasi iddiaların meydana çıxdığı bir dövrdə Azərbaycan öz gücü və imkanları hesabına, habelə liderinin qətiyyəti ilə 30 illik işğala və dərin köklərə malik separatizmə birdəfəlik son qoymaqla, Cənubi Qafqaz kimi tarixən qeyri-sabit sayılan münaqişələr, ziddiyyətlər ocağı olan bir coğrafiyada dayanıqlı, de-fakto sülhə nail olub. Bundan başqa, postpandemiya dövrünün global iqtisadi böhranlar seriyasına, neft istehsalında azalmaya, BMT-yə üzv olan 70 dövlətin ərazisindən daha böyük bir coğrafiyada sıfırdan yeni yaşayış məskənləri salınmasında ehtiva olunan Qarabağ və Şərqi Zəngəzurun yenidən qurulması və Böyük Qayıdışın təmin olunmasına ciddi maliyyə vəsaiti tələb olunmasına baxmayaraq, fiskal intizamın və makroiqtisadi sabitliyin təmin edilməsi, korrekt inkişaf strategiyası formalaşdırma bilməsi Davosda süni intellekt, iqlim dəyişikliyi və geosiyasi təhlükəsizlik məsələləri fonunda iqtisadi amillərin xüsusi müzakirə mövzusunə çevrildiyi bir vaxtda ölkəmizi beynəlxalq investorların gözündə xüsusi mərtəbəyə qaldırıb".

Deputat qeyd edib ki, məhz bu amillər Azərbaycan Prezidentini Davos forumunda məsləhətə ən çox ehtiyac duyulan global personalardan birinə çevirib. Təsəvvüfi deyil ki, dünyanın birnömrəli gücü olan ABŞ-nin Prezidenti Donald Tramp yeni dünya nizamı mexanizmi kimi təklif etdiyi "Sülh Şurası"nın təsisçiləri sırasında məhz Azərbaycan liderini görmək istədiyini açıq şəkildə bəyan etdi. Qeyd olunanlar fonunda əminliklə deyə bilərik ki, Davos Dünya İqtisadi Forumunun 56-cı toplantısı Azərbaycanın global iyerarxiyada rolunu möhkəmləndirməsi baxımından mühüm müstəviyə çevrildi.

*Əsmər QARDAŞXANOVA,
"Azərbaycan"*